

అరణ్యపర్వము - జ్ఞానఫలము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి ప్రితిమోఽధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



అథ షష్ఠితమోఽధ్యాయః

బృహదశ్య ఉవాచ

దమయంతీ తతో దృష్ట్వా పుణ్యశ్లోకం నరాధిపమ్ ।

ఉన్మత్తవదనున్మత్తా దేవనే గతచేతసమ్ ॥ 60-1॥

భయశోకసమావిష్టా రాజన్ భీమసుతా తతః ।

చింతయామాస తత్ కార్యం సుమహత్ పార్థివం ప్రతి ॥ 60-2॥

సా శంకమానా తత్పాపం చిక్రీర్షంతీ చ తత్త్రియమ్ ।

నలం చ హృతసర్వస్వమ్ ఉపలభ్యేదమబ్రవీత్ ॥ 60-3॥

బృహత్సేనామతియశాం తాం ధాత్రీం పరిచారికామ్ ।

హితాం సర్వార్థకుశలామ్ అనురక్తాం సుభాషితామ్ ॥ 60-4॥

బృహత్సేనే వ్రజామాత్యాన్ ఆనాయ్య నలశాసనాత్ ।

ఆచక్ష్య యద్భ్రతం ద్రవ్యమ్ అవశిష్టం చ యద్ వసు ॥ 60-5॥

తతస్తే మంత్రిణః సర్వే విజ్ఞాయ నలశాసనమ్ ।

అపి నో భాగధేయం స్యాత్ ఇత్యుక్త్వా నలమావ్రజన్ ॥ 60-6॥

తాస్తు సర్వాః ప్రకృతయః ద్వితీయం సముపస్థితాః ।

న్యవేదయద్ భీమసుతా న చ ప్రత్యనందత ॥ 60-7॥

వాక్యమప్రతినందంతం భర్తారమభివీక్ష్య సా ।

దమయంతీ పునర్వేశ్మ వ్రీడితా ప్రవివేశ హ ॥ 60-8॥

నిశమ్య సతతం చాక్షాన్ పుణ్యశ్లోకపరాజ్ముఖాన్ ।

నలం చ హృతసర్వస్వం ధాత్రీం పునరువాచ హ ॥ 60-9॥

బృహత్సేనే పునర్గచ్ఛ వార్ష్ణేయం నలశాసనాత్ ।

సూతమానయ కల్యాణి మహత్ కార్యముపస్థితమ్ ॥ 60-10॥

బృహత్సేనా తు సా శ్రుత్వా దమయంత్యాః ప్రభాషితమ్ ।

వార్ష్ణేయమానయామాస పురుషైరాప్తకారిభిః ॥ 60-11॥

వార్షియం తు తతో భైమీ సాంత్యయం శ్లక్షయా గిరా ।
ఉవాచ దేశకాలజ్ఞా ప్రాప్తకాలమనిందితా ॥ 60-12॥

జానషే త్వం యథా రాజా సమ్యగ్ వృత్తః సదా త్వయి ।
తస్య త్వం విషమస్థస్య సాహాయ్యం కర్తుమర్హసి ॥ 60-13॥

యథాయథా హి నృపతిః పుష్కరేణైవ జీయతే ।
తథా తథాస్య వై ద్యూతే రాగో భూయో భివర్ధతే ॥ 60-14॥

యథా చ పుష్కరస్యాక్షాః పతంతి వశవర్తినః ।
తథా విపర్యయశ్చాపి నలస్యాక్షేషు దృశ్యతే ॥ 60-15॥

సుహృత్స్వజనవాక్యాని యథావన్న శృణోతి చ ।
మనూషి చ తథా వాక్యం నాభినందతి మోహితః ॥ 60-16॥

నూనం మన్యే న దోషో స్తి నైషధస్య మహాత్మనః ।
యత్ తు మే వచనం రాజా నాభినందతి మోహితః ॥ 60-17॥

శరణం త్వాం ప్రపన్నాస్మి సారథే కురు మద్వచః ।
న హి మే శుభ్యతే భావః కదాచిద్ వినశేదపి ॥ 60-18॥

నలస్య దయితానశ్వాన్ యోజయిత్వా మనోజవాన్ ।
ఇదమారోప్య మిథునం కుండినం యాతుమర్హసి ॥ 60-19॥

మమ జ్ఞాతిషు నిక్షిప్య దారకౌ స్యందనం తథా ।
అశ్వాంశ్చేమాన్ యథాకామం వస వాన్యత్ర గచ్ఛ వా ॥ 60-20॥

దమయంత్యాస్తు తద్ వాక్యం వార్షియో నలసారథిః ।
న్యవేదయదశేషేణ నలామాత్యేషు ముఖ్యశః ॥ 60-21॥

తైః సమేత్య వినిశ్చిత్య సో నుజ్ఞాతో మహీపతే ।
యయా మిథునమారోప్య విదర్భాంస్తేన వాహినా ॥ 60-22॥

హయాంస్త్రత వినిక్షిప్య సూతో రథవరం చ తమ్ ।
ఇంద్రసేనాం చ తాం కన్యామింద్రసేనం చ బాలకమ్ ॥ 60-23॥

ఆమంత్ర్య భీమం రాజానమ్ ఆర్తః శోచన్ నలం నృపమ్ ।
అటమానస్తతోఽయోధ్యాం జగామ నగరీం తదా ॥ 60-24॥

ఋతుపర్ణం స రాజానమ్ ఉపతస్థే సుదుఃఖితః ।
భృతిం చోపయయా తస్య సారథ్యేన మహీపతే ॥ 60-25॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి
కుండినం ప్రతి కుమారయోః ప్రస్థాపనే షష్ఠితమోఽధ్యాయః ॥60॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

